

IT-TIENI PARTI
QORTI CIVILI PRIM'AWLA

9 ta' Jannar, 1956

Imhalledf:

Onor. Dr. J. Caruana Colombo, B.Litt., LL.D.

Rev. Sac. Don Giuseppe Aquilina versus Francesco Aquilina

Retratt — Ċedola ta' Rkupru — Nullità — Art. 1521 u
1527 tal-Kodiċi Civili

Meta l-jedd ta' rkupru jitmezxa minghajr ma tkun saret qabel ebda notifika tal-bejgħ lir-retraent, dan jitgħies li jkun mezza sewwa l-jedd tal-irkupru, għalkemm ma jkun għamel ebda depożitu, jekk fiċ-ċedola jiddikjara li ma jaftx kemm hu l-prezz, jew kemm huma l-ispejjeż li saru f'dak il-bejgħ, jew jekk sarx il-klas ta' dak il-prezz jew ta' duwa l-ispejjeż; basta illi mal-prezentata taċ-ċedola jwetttaq bil-gurament dik id-dikjarazzjoni, u fi żmien għasart ijiem minn notifika ta' att għudizzjarju li bih ir-retrattarju jgħarrfu bis-somma li huwa jkun hallas, jiddepożita dik is-somma.

Imma meta l-fond irkuprat ikun inbiegħ ma' fond ieħor bi prezz wieħed, jigħfieri minghajr ma tkun saret ebda ndikazzjoni ta' kemm huwa l-prezz tal-bejgħ ta' fond wieħed u kemm dak tal-fond l-ieħor, kull wieħed għalih, l-irkupru jkun validu avvolja fiċ-ċedola r-retraent ma jkunx għamel id-dikjarazzjoni bil-gurament li huwa ma jaftx kemm huwa l-prezz tal-fond minnu rkuprat. U għalhekk, l-eċċezzjoni tan-nullità taċ-ċedola tal-irkupru f'dan l-aħħar imsemmi każ mhix attendibbli.

Il-Qorti;—Rat l-att taċ-ċitazzjoni li bih l-attur, wara li jippremetti illi huwa, b'ċedola prezentata quddiem dina l-Qorti, irkupra mill-poter tal-konvenut, b'titolu tal-vicinanza, il-gardin, ossija gardinetta, li jinsab is-Sigġiewi,

Short Street numru 17, li jikkomprenedi entrata numru 17 għall-imsemmija Short Street, kamra fuq ix-xellug tal-entrata, b'tieqa għat-trieq u b'bieb għall-gardin..... liema gardin, komprizi l-kumditajiet imsemmija, huwa tal-kejl ta' ċirka..... konfinanti mit-tramuntana..... bid-drittijiet u pertinenzi kollha u bħala sugġett għas-servitù passiva biex jirċievi l-ilma tax-xita li jaqa' fuq il-bjut tal-imsemmija beni vicini ta' proprjetà tiegħu, libera u franka minn kwalunkwe piż u servitù; liema fond ġie akkwistat b'titolu ta' bejgħ mill-konvenut, flimkien ma' fond ieħor, minn għand l-Illustrissimu Monsinjur Don Carmelo Bonnici nomine in forza ta' kuntratt fl-atti tan-Nutar Nicola Said tas-27 ta' April 1955, bil-prezz komplessiv għaż-żewġ fondi ta' £753. 15. 0; u illi huwa inutilment interpella lill-konvenut, b'ittra uffiċjali tal-20 ta' Mejju 1955, sabiex jiġi għall-likwidazzjoni bonarja tal-prezz tal-fond retratt minnu u ta' l-ispejjeż relattivi;

Jitlob illi, premissi d-dikjarazzjonijiet neċessarji u mogħtija l-provvedimenti opportuni, (1) jiġi dikjarat validu r-retratt eżerċitat minnu bl-imsemmija ċedola tal-4 ta' Mejju 1955 (dok. A) fuq il-gardin, ossija ġardinetta, is-Siġġiewi, Short Street numru 17, kif inhu aħjar fuq deskritt; (2) jiġi likwidat, okkorrendo per mezz ta' periti nominandi, il-prezz dovut għall-imsemmija ġardinetta numru 17 Short Street, Siġġiewi, u l-ispejjeż relattivi; (3) il-konvenut jiġi kundannat jagħmel ir-rivendizzjoni a favur tiegħu fi żmien li jiġi lill-prefiss minn dina l-Qorti, u dan wara li huwa jkun hallas lill-konvenut il-prezz u l-ispejjeż relattivi kif jiġu likwidati fit-tieni domanda; (4) u fin-nuqqas li l-konvenut ma jagħmelx dina r-rivendizzjoni tiġi operata in forza tas-sentenza. Bl-ispejjeż, komprizi dawk tal-imsemmija ittra uffiċjali tal-20 ta' Mejju 1955. Il-konvenut ġie mħarrek għas-subizzjoni;

Omissis;

Ikkunsidrat, rigward l-ewwel eċċezzjoni;

Illi l-konvenut jeċċepixxi illi ċ-ċedola ta' rkupru msemmija fiċ-ċitazzjoni hi nulla, għaliex l-attur naqas illi jagħmel fiha d-dikjarazzjoni, konfermata minnu b'għurament, li hu

ma jafx kemm hu l-prezz. Il-konvenut jibbaža dina l-eċċezzjoni fuq l-art. 1521 tal-Kodiċi Civili, li jiddisponi illi, meta l-jedd ta' rkupru jitmexxa minghajr ma tkun saret qabel ebda notifika tal-bejgh lir-retraent, dana jitqies li jkun mexxa sewwa l-jedd ta' rkupru, għalkemm ma jkun għamel ebda depożitu, jekk fiċ-ċedola jiddikjara illi ma jafx kemm hu l-prezz, jew kemm huma l-ispejjeż li saru f'dak il-bejgh, jew jekk sarx il-hlas ta' dak il-prezz jew ta' dawk l-ispejjeż; basta illi, mal-prezentata taċ-ċedola jwettaq bil-gurament dik id-dikjarazzjoni, u fi żmien għaxar tjiem minn notifika ta' att ġudizzjarju li bih ir-retrattarju jgħarrfu bis-somom li jkun hallas, jiddepożita dawn is-sommom;

Illi mid-dibattitu orali jirriżulta illi l-bejgh tal-ġardin jew ġardinetta msemmija fiċ-ċitazzjoni ma giex mill-konvenut notifikat lill-attur qabel ma dana mexxa l-irkupru. Jirriżulta wkoll illi l-imsemmi ġardin gie mibjugħ lill-konvenut flimkien ma' fond ieħor bi prezz wieħed, dak ta' £753. 15. 0; jigifieri minghajr ma saret ebda indikazzjoni ta' kemm kien il-prezz tal-bejgh tal-ġardin u dak tal-fond l-ieħor, kull wieħed għaliegħ;

Għalhekk l-irkupru eżerċitat mill-attur hu validu, għalkemm huwa fiċ-ċedola relattiva ma għamelx id-dikjarazzjoni, konfermata b'gurament, imsemmija mill-konvenut fin-nota tal-eċċezzjonijiet tiegħu. Tabilhaqq, tant fis-sentenza tat-12 ta' Lulju 1897, fil-kawża fl-ismijiet "Portelli vs. Farrugia", kemm f'dik tal-14 ta' Dicembru 1898, fil-kawża fl-ismijiet "Farrugia vs. Caruana", dina l-Qorti rriteniet illi, meta żewġ fondi jew aktar jinbiegħu bi prezz wieħed, dak li lillu l-igi tagħti d-dritt ta' rkupru fuq wieħed minnhom, jeżerċitah validament minghajr ebda depożitu, u minghajr ma jiddikjara b'gurament illi ma jafx is-somma tal-prezz jew dik tal-ispejjeż magħmula fl-okkazjoni tal-bejgh; billi f'dan il-każ tkun applikabbli d-dispożizzjoni tal-art. 1527 tal-Kodiċi Civili, fejn ir-retraent proprjament ma jkunx jaf il-prezz, imma jkun jaf li għandha ssir il-likwidazzjoni tiegħu biex tiġi determinata r-rata dovuta lir-retrattarju (Vol. XVI-II-97, 363). U appuntu fiċ-ċedola ta' rkupru l-at-

tur irriżerva illi jiddepożita l-prezz tal-ġardin appena jiġi likwidat, bonarjament jew ġudizzjarjament;

Illi, barra minn dan, il-Qorti tal-Appell, fl-24 ta' Jan-
nar 1936, fil-kawża fl-ismijiet "Falzon vs. Gerard", irriteniet
illi l-art. 1521 tal-Kodiċi Civili, fuq ċitat, ifisser u jiddisponi
illi, jekk ir-retraent jiddikjara b'ġurament fil-preżentazzjoni
taċ-ċedola tar-retratt illi ma jafx anki waħda biss mill-affa-
rijiet imsemmijin f'dak l-artikolu, jiġifieri jew l-ammont tal-
prezz jew l-ammont tal-ispejjeż magħmula fl-okkażjoni tal-
bejgħ, inkella jekk il-prezz jew dawk l-ispejjeż thallsux
effettivament, ir-retraent jeżerċita validament ir-retratt
anki jekk ma jagħmel ebda depożitu, salv l-obligu tiegħu li
jagħmel id-depożitu tas-sommom kollha f'għaxart ijiem
żmien minn notifika ta' att ġudizzjarju li jkun juri dak
kollu li thallas mir-retrattarju. Il-liġi tgħid espressament illi
r-retratt hu eżerċitat validament jekk wieħed, li jinjora xi
waħda mill-partiti li għandu jiddepożita, u jikkonferma dan
bil-ġurament, ma jagħmel ebda depożitu taċ-ċedola, iżda
jistenna li jkun jaf l-ammonti kollha biex jiddepożitahom
flimkien (Vol. XXIX-I-443). Issa, fiċ-ċedola ta' rkupru
(fol. 4) l-attur iddikjara bil-ġurament illi ma jafx l-ispejjeż
leġittimi li l-konvenut għamel in konnessjoni mal-bejgħ li
ta lok għar-retratt, u obliga ruħu li jiddepożita dawn l-ispej-
jeż appena jiġi notifikat bl-eżistenza u l-entità tagħhom
skond il-liġi. Għalhekk anki taħt dan l-aspett iċ-ċedola ta'
rkupru tal-attur ma tistax tingħad illi hija nulla;

Illi b'dan il-mod l-eċċezzjoni tal-konvenut ma tregix;
Għal dawn ir-raġunijiet;

Tiddeċidi billi tirrespingi l-istess eċċezzjoni, bl-ispej-
jeż kontra l-konvenut;

U billi tidher neċessarja n-nomina ta' perit legali biex
jirrelata lill-Qorti jekk l-attur għandux jew le d-dritt li jir-
kupra l-ġardin imsemmi fiċ-ċitazzjoni..... tinnomina għal
dan l-iskop bħala perit..... Huwa għandu jipprezenta r-re-
lazzjoni fit-22 ta' Frar 1956; għal liema ġurnata tibqa' dif-
ferita l-kawża;

Spejjeż riżervati.